

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

## ذیلی حلقے کے 12 مدنی کام

### روزانہ کے 5 مدنی کام

1 ﴿صدائے مدینہ﴾: (ہدف فی ذیلی حلقہ کم از کم 4 اسلامی بھائی) دعوت اسلامی کے مدنی ماحول میں نماز فجر کے لئے باآواز بلند لوگوں کو جگانے کو ”صدائے مدینہ“ کہا جاتا ہے، روزانہ پابندی کے ساتھ اپنے پورے ذیلی حلقے میں 2، 2 اسلامی بھائی مل کر مختلف سمتوں میں جا کر صدائے مدینہ لگائیں، جو اسلامی بھائی صبح اٹھانے کے لئے نام لکھوائیں، اُن کے دروازے پر دستک بھی دیں، صدائے مدینہ کی برکت سے تہجد کی پابندی، صفِ اول میں تکبیر اولیٰ کے ساتھ باجماعت نماز فجر پڑھنے کی سعادت حاصل ہوگی، اِنْ شَاءَ اللَّهُ عَزَّوَجَلَّ (صدائے مدینہ لگانے کی مدنی بہار فیضان سنت جلد اول، ص 37 پر ملاحظہ فرمائیں) ﴿2﴾ بعد فجر مدنی حلقہ: (ہدف فی ذیلی حلقہ کم از کم 3 شرکاء 12 اسلامی بھائی) نگران ذیلی مشاورت / ذیلی ذمہ دار مدنی انعامات روزانہ بعد فجر تا اشراق و چاشت، کنز الایمان شریف سے 3 آیات کا ترجمہ اور تفسیر صراطِ الحسَن / خزائن العرفان / نور العرفان سے دیکھ کر سنائیں، مسجد درس، منظوم شجرہ شریف، اور ادووظ نفا کی ترکیب اور فکر مدینہ کا اجتماعی حلقہ لگائیں نیز ذیلی مشاورت آج کے مدنی کاموں کے لئے مشورہ کرے۔ (بعد فجر مدرسۃ المدینہ بالغان کی بھی ترکیب بھی ہو سکتی ہے) ﴿3﴾ مسجد درس: ہر مسجد میں روزانہ کم از کم ایک درس فیضان سنت ہونا چاہئے، مسجد میں اجازت نہ ہونے کی صورت میں انتظامیہ، خطیب و امام و مؤذن وغیرہ کی مخالفت کئے بغیر باہر درس دیں، درس والی مسجد میں کم از کم ایک نماز ضرور پڑھیں اور نمازیوں پر انفرادی کوشش کا سلسلہ جاری رکھیں۔ (امیر اہلسنت دامت برکاتہم العالیہ کے رسائل سے بھی حسب موقع درس دیا جاسکتا ہے۔ مرکزی مجلس شوریٰ) ﴿4﴾ مدرسۃ المدینہ بالغان: (ہدف فی ذیلی حلقہ کم از کم 1 مدرسہ، شرکاء: 19 اسلامی بھائی، دورانیہ 41 منٹ) دعوت اسلامی کے مدنی ماحول میں بالغ اسلامی بھائیوں کو درست بخارج کے ساتھ بعد عشاء یا بعد فجر قرآن پڑھانے کا سلسلہ ہوتا ہے، مسجد یا کسی بھی مقام پر روزانہ کی ترکیب ہونی چاہئے، اگر ذیلی حلقوں میں مدرسۃ المدینہ بالغان مضبوط ہو جائیں تو 12 مدنی کاموں کی مدنی بہاریں آسکتی ہیں (تفصیلی معلومات کے لئے ”مدرسۃ المدینہ بالغان کے 29 مدنی پھول“ کا مطالعہ فرمائیں) ﴿5﴾ چوک درس: گھڑی کا وقت مقرر کر کے روزانہ چوک درس کا اہتمام کریں۔ مثلاً رات 9 بجے مدینہ چوک، 09:30 بجے بغدادی چوک میں وغیرہ۔ چھٹی والے دن ایک سے زیادہ مقامات پر چوک درس کا اہتمام کیجئے، مگر حقوق عامہ تلف نہ ہوں مثلاً کسی مسلمان یا جانور وغیرہ کا راستہ نہ رُکے ورنہ گناہگار ہوں گے۔ (تفصیلی معلومات کے لئے فیضان سنت (جدید) سے ”درس فیضان سنت کے 22 مدنی پھول“ ملاحظہ فرمائیں)

### ہفتہ وار 5 مدنی کام

6 ﴿ہفتہ وار اجتماع﴾: (ہدف فی ذیلی حلقہ کم از کم 12 اسلامی بھائی، اول تا آخر شرکت) ہر چھوٹے بڑے شہر میں (مدنی مرکزی اجازت سے) نماز مغرب تا اشراق و چاشت ہفتہ وار اجتماع کیا جاتا ہے، جس نماز کے بعد اجتماع ہوتا ہے وہ اجتماع والی مسجد میں باجماعت ادا کریں، اول تا آخر سے مراد تلاوت قرآن مجید سے لے کر اجتماع، رات اعتکاف، تہجد، فجر و اشراق و چاشت وغیرہ ہے۔ ﴿7﴾ یوم تعطیل اعتکاف: (اطراف / گاؤں، ہدف فی حلقہ شرکاء کم از کم 5 اسلامی بھائی) ہر ہفتے چھٹی کے دن ہر نگران حلقہ مشاورت، نگران علاقہ / شہر مشاورت کے مشورے سے شہر کے اطراف یا کسی گاؤں میں جمعہ تا عصر یا عصر تا مغرب اعتکاف کی ترکیب بنائے۔ مدینہ اطراف سے مراد شہر کے نئے اور کمزور علاقے بھی ہیں۔ ﴿8﴾ ہفتہ وار مدنی مذاکرہ / مسجد اجتماع / اتر بیعتی حلقہ: ذیلی حلقے کے اسلامی بھائی ڈویژن سطح پر جامعۃ المدینہ / مدرسۃ المدینہ / فیضان مدینہ (خارج مسجد) میں ہر ہفتے اجتماعی طور پر مدنی مذاکرے میں شرکت کریں، جس ڈویژن میں مسجد اجتماع ہو (نگران کابینہ کی اجازت سے) اس کی ترکیب فی الحال صرف باب المدینہ میں ہے) (و بعد اجتماع مدنی مذاکرے میں شرکت کریں۔ حلقے میں حلقہ سطح پر جمعہ / اتوار کے دن بعد ظہر / عصر / مغرب تربیتی حلقے کی ترکیب ہو

(دورانیہ: 63 منٹ، 12 ماہ کا مکمل جدول الگ سے میل کیا جا چکا ہے) جس میں بالخصوص شعبہ تعلیم اور دیگر سرکاری محکموں کے افراد کو شامل کیا جائے، اگر یوم تعطیل اعتکاف کی ترکیب جمعہ کے دن ہو تو تربیتی حلقہ اتوار کے دن اور اگر یوم تعطیل اعتکاف اتوار کے دن ہو تو تربیتی حلقہ جمعہ کے دن لگایا جائے۔ ﴿9﴾ کیسٹ / VCD اجتماع: (ہدف ہر ذیلی حلقے میں ہفتہ وار، شرکاء: کم از کم 12 اسلامی بھائی) ہر ذیلی حلقے میں ہفتہ وار کیسٹ / VCD اجتماع (امیر اہلسنت دامت برکاتہم العالیہ کے مدنی مذاکرے / بیانات یا مکتبہ المدینہ سے جاری ہونے والے بیانات) وقت مقررہ پر کسی کا انتظار کئے بغیر، گھر بدل بدل کر نئے نئے اسلامی بھائیوں کو شرکت کی دعوت دے کر پابندی سے کیا جائے، تلاوت و نعت سے آغاز، صلوة و سلام کے 3 اشعار اور مختصر دعا پر اختتام کریں، چائے وغیرہ کی بجائے ”لنگر رسائل“ اور ”انفرادی کوشش“ کی ترکیب کریں۔ تفصیل کے لئے ”کیسٹ / VCD اجتماع کے مدنی پھول“ پڑھئے۔ کیسٹیں / VCDs خریدنے، بیچنے، سننے اور سنانے کا ذہن بنائیں۔ ہر ماہ کم از کم 26 کیسٹیں / VCDs فروخت یا تقسیم کریں۔ ﴿10﴾ علاقائی دورہ برائے نیکی کی دعوت: (ہدف شرکاء کم از کم 4 اسلامی بھائی) دعوت اسلامی کے مدنی مرکز کے طریقہ کار کے مطابق ہفتے میں ایک دن ہر مسجد کے اطراف میں گھر گھر، دکان دکان جا کر گھروں، دکانوں میں موجود اور راہ میں کھڑے ہوئے اور آنے جانے والے افراد کو نیکی کی دعوت پیش کی جاتی ہے، جسے علاقائی دورہ برائے نیکی کی دعوت کہا جاتا ہے، فرمانان امیر اہلسنت دامت برکاتہم العالیہ ”دعوت اسلامی کا جو بڑے سے بڑا ذمہ دار علاقائی دورہ برائے نیکی کی دعوت میں از ابتدا تا انتہاء شرکت نہیں کرتا، وہ میرے نزدیک سخت غیر ذمہ داری کا مرتکب ہے“ (جو مجبور ہے وہ معذور ہے) ہفتے میں ایک دن مخصوص کر کے اپنے ذیلی حلقے (مسجد اور اس کے اطراف) میں گھر گھر، دکان دکان جا کر نیکی کی دعوت ضرور دیں۔ (رہائشی علاقوں میں عصر تا مغرب یا مغرب تا عشاء، کاروباری مراکز میں ظہر یا عصر سے پہلے) اگر آپ اکیلے ہیں تو وادی مٹی میں تنہا، خیمہ خیمہ جا کر نیکی کی دعوت دینے والے کسی مدنی محبوب صلی اللہ تعالیٰ علیہ والہ وسلم کو یاد کریں۔

### ماہانہ 2 مدنی کام

11 ﴿مدنی قافلہ﴾: (ماہانہ ہدف فی حلقہ 12 اسلامی بھائی 3 دن کے لئے) ساری دنیا کے لوگوں کی اصلاح کی کوشش کے لئے مدنی قافلے ملک بہ ملک، شہر بہ شہر، قریہ بہ قریہ سفر کرتے ہیں، اگر روزانہ 2 اسلامی بھائیوں کو انفرادی کوشش کرنے والے مدنی انعام پر عمل کرتے ہوئے مدنی قافلے کی دعوت دی جائے تو مہینہ بھر میں 160 اسلامی بھائی ہوتے، 12 فیصد کامیابی بھی حاصل ہو تو ہر ذیلی حلقے سے اِنْ شَاءَ اللَّهُ عَزَّوَجَلَّ مدنی قافلہ تیار ہو سکتا ہے، فرمانان امیر اہلسنت دامت برکاتہم العالیہ ”مدنی قافلے دعوت اسلامی کے لئے ریڑھ کی ہڈی کی حیثیت رکھتے ہیں“ دُعائے عطار دامت برکاتہم العالیہ: اے اللہ عزوجل ہر ماہ 3 دن، ہر ماہ 12 ماہ میں یکمشت 30 دن اور عمر بھر میں یکمشت 12 ماہ کے لئے تیری راہ میں سفر کرنے کی تڑپ رکھنے والوں کو اور ان کے صدقے مجھے بھی بے حساب بخش دے۔ آمین بجاہ النبی الامین صلی اللہ تعالیٰ علیہ والہ وسلم ﴿12﴾ مدنی انعامات: (ہدف فی ذیلی حلقہ 12 اسلامی بھائی) (”پندرہویں صدی کی عظیم علمی و روحانی شخصیت شیخ طریقت، امیر اہلسنت، بانی دعوت اسلامی حضرت علامہ مولانا ابوبلال محمد الیاس عطار قادری دامت برکاتہم العالیہ نے اس پرفتن دور میں نیکیاں کرنے اور لگنا ہوں سے بچنے کے طریقوں پر مشتمل شریعت و طریقت کا جامع مجموعہ 72 مدنی انعامات بصورت سُوالات عطا فرمائے ہیں“)، انفرادی کوشش کرنے والے مدنی انعام پر عمل کے ذریعے مدنی انعامات کے کم از کم 26 رسائل تقسیم کر کے وصول فرمانے کی بھی کوشش کریں۔ فرمانان امیر اہلسنت دامت برکاتہم العالیہ: ”مجھے مدنی انعامات سے پیار ہے۔“ فرمانان امیر اہلسنت دامت برکاتہم العالیہ: ”جو فکر مدینہ نہیں کرتا وہ آدھا دعوت اسلامی والا ہے۔“

کیفیت: 6 سے کم مدنی کام والا کمزور، 6 مدنی کام والا مناسب، 9 مدنی کام والا بہتر، 12 مدنی کام والا ممتاز

(۹ ذیقعدہ ۱۴۳۴ھ) ہرگز مجلس شوریٰ (دعوت اسلامی) (16/09/2013)